



નવસર્જન સંસ્કૃતિ

નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

ટ્રમ્પ ઈરાનને લઈને થોડા નરમ પડતા દેખાઈ રહ્યા છે

ટ્રમ્પે કરી મોટી જાહેરાત- હું હોમુઝ હંમેશા માટે ખોલી રહ્યો છું

(સંપૂર્ણ સમાચાર સેવા) વોશિંગ્ટન હોમુઝમાં અમેરિકન નાકાબંધી વચ્ચે પ્રમુખ ડોનાલ્ડ ટ્રમ્પ ઈરાનને લઈને થોડા નરમ પડતા દેખાઈ રહ્યા છે. પાકિસ્તાનમાં ફરી ઈરાન સાથે બેઠક થવાના સમાચારો વચ્ચે ટ્રમ્પે પોતાના સોશિયલ મીડિયા પ્લેટફોર્મ ટુથ સોશિયલ પર મોટી જાહેરાત કરી છે. તેમણે કહ્યું કે, હું હોમુઝ હંમેશા માટે ખોલી રહ્યો છું.



આ ચીન અને દુનિયા માટે કરી રહ્યો છે. ટ્રમ્પે સોશિયલ મીડિયા પર લખ્યું કે, "ચીન ખૂબ ખુશ છે કે હું હોમુઝ કાયમી ધોરણે ખોલી રહ્યો

પાકિસ્તાનમાં ફરી ઈરાન સાથે બેઠક થવાના સમાચારો વચ્ચે ટ્રમ્પે પોતાના સોશિયલ મીડિયા પ્લેટફોર્મ ટુથ સોશિયલ પર મોટી જાહેરાત કરી છે. ટ્રમ્પે કહ્યું - અને વિશ્વ માટે પણ. આ પરિસ્થિતિ ફરી ક્યારેય ઊભી થશે નહીં. તેઓ (ચીન) ઈરાનને હથિયારો ન મોકલવા માટે સંમત થયા છે. પ્રમુખ શી જિનપિંગ જ્યારે હું થોડા અઠવાડિયામાં ત્યાં પહોંચીશ ત્યારે મને ઉમળકાભેર ગળે લગાવશે. અમે ખૂબ જ સમજદારીપૂર્વક અને સારી રીતે સાથે મળીને કામ કરી રહ્યા છીએ! શું આ લડાઈ કરવા કરતા વધુ સારું નથી??? પરંતુ યાદ રાખજો, જો અમારે લડવું પડે, તો અમે તેમાં પણ ખૂબ કુશળ છીએ - બીજા કોઈ પણ કરતા ઘણા ચડિયાતા!!! રાષ્ટ્રપિતિ DJT" આ સિવાય એક રિપોર્ટ સામે આવ્યો છે કે, વોશિંગ્ટન અને તેહરાન વચ્ચે વધુ ર અઠવાડિયા સુધી સીઝફાયર લંબાવાયું છે. હોમુઝ અને પરમાણુ હથિયારોના મામલે બંને દેશો વચ્ચે તકરાર વધી ગઈ હતી, પરંતુ હાલના ઘટનાક્રમથી તણાવ ઓછો થવાની આશા વ્યક્ત કરાઈ રહી છે. ન્યૂઝ એજન્સી APના રિપોર્ટ અનુસાર, અમેરિકા અને ઈરાન વચ્ચે સીઝફાયર વધારવા મામલે મહત્વની અપડેટ મળી છે. મધ્યસ્થીઓના પ્રયાસમાં પ્રગતિ થઈ છે, કારણ કે આશા છે કે, બંને વિરોધી પક્ષ ટૂંક સમયમાં જ વાતચીત કરી શકે છે. અમેરિકા- ઈરાને સીઝફાયર વધારવા મામલે સહમતી પણ દર્શાવી છે. જો ફરી બંને દેશો વચ્ચે વાટાઘાટો થાય છે તો ત્રણ મુદ્દા સામેલ હશે. જેમાં પહેલો પરમાણુ કાર્યક્રમનો છે. બીજો હોમુઝથી જોડાયેલો અને ત્રીજો મુદ્દો વળતરને લઈને હશે.

મોદી સરકારનું સ્ત્રી સશક્તિકરણની દિશામાં પગલું

અનામત બિલ માટે તમામ ક્ષેત્રની મહિલાઓને સંસદનું આમંત્રણ

કેન્દ્ર સરકારે દેશભરના વિવિધ ક્ષેત્ર સાથે સંકળાયેલી મહિલાઓને દિલ્હી બોલાવીને વિશાળ જનસંપર્ક પ્લાન તૈયાર કર્યો છે (સંપૂર્ણ સમાચાર સેવા) નવી દિલ્હી સંસદમાં ગુરુવારથી શરૂ થનારી ત્રણ દિવસીય વિશેષ બેઠક માટે તૈયાર થઈ રહી છે, જેમાં મહિલા અનામત બિલ પર ચર્ચા થવાની છે, ત્યારે કેન્દ્ર સરકારે દેશભરના વિવિધ ક્ષેત્ર સાથે સંકળાયેલી મહિલાઓને દિલ્હી બોલાવીને વિશાળ જનસંપર્ક પ્લાન તૈયાર કર્યો છે. આ પહેલનો ઉદ્દેશ આ ચર્ચાને ઐતિહાસિક ક્ષણ તરીકે ચિહ્નિત કરવાનો છે, જેમાં સમાજના વિવિધ ક્ષેત્રોનું પ્રતિનિધિત્વ જોવા મળે તે બાબતને કેન્દ્ર સ્થાને રાખવામાં આવી છે. જેમાં ઇવાડાના કામદારોથી લઈને ચૂંટાયેલા પ્રતિનિધિઓ અને જાણીતા જાહેર વ્યક્તિત્વો સુધી તમામને દિલ્હી આવવા માટે આમંત્રણ આપવામાં આવ્યું છે. તેલુગુ દેશમ પાર્ટી (TDP) પોતાના મહિલા ધારાસભ્યો, કોર્પોરેશન અધ્યક્ષાઓ અને મહિલા મંત્રીઓને આ બિલ પરની ચર્ચા દરમિયાન રાષ્ટ્રીય રાજધાનીમાં હાજર રાખવાની યોજના બનાવી રહી છે. બીજા તરફ, શિવસેના વિવિધ સામાજિક અને આર્થિક પૃષ્ઠભૂમિ ધરાવતી મહિલાઓને આમંત્રિત કરી રહી છે, જેમાં સફાઈ કામદારો, મજૂરો, સ્વસહાય જૂથોની સભ્યો અને લાડકી બહેન યોજનાના લાભાર્થીઓનો સમાવેશ થાય છે. જેમાં ઘણી મહિલાઓ પ્રથમ વખત દિલ્હી જઈ રહી છે અને કેટલાક માટે તો આ પ્રથમ હવાઈ મુસાફરીનો અનુભવ હશે. આ સાથે, કેન્દ્ર સરકારે જાણીતા નાગરિકો, સેલિબ્રિટીઓ અને સશસ્ત્ર દળોની મહિલાઓને પણ આમંત્રણ પાઠવ્યા છે, જેથી આ સત્રને વ્યાપક અને સર્વસમાવેશક બનાવવામાં સફળતા હાંસલ કરી શકાય. આ વિશેષ બેઠક, જે ૨૦૨૩માં પસાર થયેલા "નારી શક્તિ વંદન અધિનિયમ"માં સુધારા અંગે ચર્ચા કરવા માટે બોલાવવામાં આવી છે, તેમાં લોકસભા અને રાજ્ય વિધાનસભાઓમાં મહિલાઓ માટે ૩૩ ટકા આરક્ષણના અમલીકરણ પર ધ્યાન કેન્દ્રિત થવાની શક્યતા છે. આ દરમિયાન વડાપ્રધાન નરેન્દ્ર મોદી લોકસભામાં સંબોધન કરી શકે છે અને બિલ માટેનો રોડમેપ રજૂ કરવાની અપેક્ષા છે. લોકસભામાં લગભગ ૧૮ કલાક અને રાજ્યસભામાં ૧૦ કલાક ચર્ચા થવાની શક્યતા છે, જ્યારે મતદાન શનિવારે યોજાશે. કેન્દ્રિય ગૃહમંત્રી અમિત શાહ ચર્ચાનો જવાબ આપશે એવી અપેક્ષા છે. બિલ મુજબ, લોકસભામાં કુલ સભ્યોની મહત્તમ સંખ્યા ૮૫૦ સુધી રાખવાની જોગવાઈ છે, જેમાંથી ૮૧૫ સુધી રાજ્યોથી અને ૩૫ સુધી કેન્દ્રશાસિત પ્રદેશોથી પ્રતિનિધિઓ હશે. અંતિમ બેઠકોનું વહેંચણા ડિલિમિટેશન કમિશન દ્વારા નક્કી કરવામાં આવશે. વડાપ્રધાને આ પગલાને "રાષ્ટ્રની ભાવના" અને "નારી શક્તિના અવાજ" તરીકે વર્ણવ્યું છે, અને આવનારી ચર્ચા ભારતમાં મહિલાઓના રાજકીય પ્રતિનિધિત્વના ભવિષ્યને આકાર આપશે તેવી અપેક્ષા છે. સરકારે વિરોધ પક્ષનો પણ સંપર્ક કર્યો છે, જેમાં વડાપ્રધાન નરેન્દ્ર મોદીએ ડોંગ્રેસ અધ્યક્ષ મલ્લિકાર્જુન ખડગે સાથે વાતચીત કરીને બિલને સમર્થન આપવા અપીલ કરી છે.

રેસ્ક્યુ ઓપરેશન અત્યાર સુધી ૨૩૩૭ નાવિકો પરત ફર્યા: ભારત સરકારે મહત્વનું નિવેદન આપ્યું

(સંપૂર્ણ સમાચાર સેવા) નવી દિલ્હી પશ્ચિમ એશિયામાં વધતા તણાવ અને સ્ટ્રેટ ઓફ હોમુઝમાં પ્રવર્તતી અનિશ્ચિતતા વચ્ચે ભારત સરકારે મહત્વનું નિવેદન આપ્યું છે. વિદેશ મંત્રાલય અને શિપિંગ મંત્રાલયે સ્પષ્ટ કર્યું છે કે, ભારતીય નાગરિકો અને જહાજોની સુરક્ષા સરકારની સર્વોચ્ચ પ્રાથમિકતા છે. અત્યાર સુધી હજારો નાવિકોને સફળતાપૂર્વક પરત લાવવામાં આવ્યા છે. શિપિંગ મંત્રાલયના એડિશનલ સેક્રેટરી મુકેશ મંગલે માહિતી આપી હતી કે, પશ્ચિમ ગલ્ફ વિસ્તારમાં તમામ ભારતીય નાવિકો હાલ સુરક્ષિત છે. ડાયરેક્ટોરેટ જનરલ ઓફ શિપિંગ દ્વારા અત્યાર સુધીમાં કુલ ૨,૩૩૭ ભારતીય નાવિકોને સુરક્ષિત રીતે ભારત પરત લાવવામાં આવ્યા છે. જેમાં છેલ્લા ૨૪ કલાકમાં જ ૭૫ નાવિકોની ધરવાપસી થઈ છે. વિદેશ મંત્રાલયના પ્રવક્તા રણધીર જાયસવાલે જણાવ્યું કે ભારત પોતાની ઉર્જા જરૂરિયાતોને પહોંચી વળવા માટે વિવિધ દેશો પાસેથી તેલ ખરીદી રહ્યું છે. ૧.૪ અબજ લોકોની ઉર્જા સુરક્ષાને ધ્યાનમાં રાખીને ભારત સંતુલિત રણનીતિ સાથે આગળ વધી રહ્યું છે. હોમુઝની ખાડીમાં ફસાયેલા જહાજોને સુરક્ષિત બહાર કાઢવા માટે ભારત અનેક દેશો સાથે સતત સંપર્કમાં છે. સરકારે ખાતરી આપી છે કે, આંતરરાષ્ટ્રીય તણાવ હોવા છતાં દેશના તમામ બંદરો પર કામકાજ સંપૂર્ણપણે સામાન્ય રીતે ચાલી રહ્યું છે. કોઈ પણ બંદર પર ભીડ કે કામકાજમાં અવરોધના અહેવાલ નથી. આ દર્શાવે છે કે ભારતની દરિયાઈ વ્યવસ્થા મજબૂત છે અને સંકટ સમયે પણ સ્પષ્ટાય ચેઈન જાળવી રાખવા સક્ષમ છે. સુરક્ષિત દરિયાઈ માર્ગોથી જહાજોની અવરજવર સામાન્ય થાય તે માટે રાજદ્વારી સ્તરે મંત્રણા ચાલુ છે. છેલ્લા ૨૪ કલાકમાં કોઈ પણ ભારતીય જહાજ સાથે અનિચ્છનીય ઘટના બની નથી. તેલનો પુરવઠો ખોરવાય નહીં તે માટે નવા સ્ત્રોતોની શોધ ચાલુ છે.

વિપક્ષ મહિલા અનામત બિલના સમર્થનમાં: ખડગે

(સંપૂર્ણ સમાચાર સેવા) નવી દિલ્હી દેશની લોકશાહીમાં મહિલાઓની ભાગીદારી વધારવા માટેના બિલ 'નારી શક્તિ વંદન અધિનિયમ' પર ભારે રાજકારણ શરૂ થઈ ગયું છે. આ બિલ મુદ્દે આજે વિપક્ષની બેઠક યોજાઈ હતી, ત્યારબાદ કોંગ્રેસ અધ્યક્ષ મલ્લિકાર્જુન ખડગેએ કેન્દ્ર સરકાર પર આકરા પ્રહારો કર્યા છે. તેમણે કહ્યું છે કે, અમે મહિલા અનામત બિલના સમર્થમાં છીએ, પરંતુ તેને લાગુ કરવાની સરકારની નીતિમાં જ ખોટ છે. ખડગેએ વિપક્ષની બેઠક બાદ કહ્યું કે, 'વિપક્ષની તમામ પાર્ટીએ મહિલા અનામત બિલના સમર્થનમાં છે, પરંતુ કેન્દ્ર સરકાર પોતાના રાજકીય ફાયદા માટે તે બિલ લઈને આવી છે. અમે હંમેશા આ બિલનું સમર્થન કર્યું છે, પરંતુ તે બિલ જૂના ફેરફારો સાથે લાગુ કરવામાં આવે, તેવી અમારી માંગ છે. સરકાર દેશમાં જનગણના અને સીમાંકનના નામે દાવ રમી રહી છે. ભાજપ સરકાર કાર્યપધિકાનો ઉપયોગ કરીને બંધારણની તે શક્તિઓ છિનવી રહી છે, જે સંસદ અને સંસ્થાઓ પાસે હોવી જોઈએ. તેમણે અગાઉ આસામ અને જમ્મુ-કાશ્મીરમાં સીમાંકન કરીને અમને દગો આપ્યો છે. તેથી વિપક્ષ બિલના વર્તમાન નિયમોના વિરુદ્ધમાં સંસદમાં વિરોધ કરશે.' બીજા તરફ કોંગ્રેસ નેતા જયરામ રમેશે કહ્યું કે, 'દેશમાં મહિલા અનામત તાત્કાલીક લાગુ કરવું જોઈએ અને અમે તેના સમર્થનમાં છીએ, પરંતુ અમે બિલ સાથે જોડવામાં આવેલી સીમાંકન પ્રક્રિયાના તદ્દન વિરોધમાં છીએ.' તેમનું કહેવું છે કે, કેન્દ્ર સરકાર મહિલા અનામત બિલ લાવવા માંગે છે, પરંતુ તેમના અધિકારો લાંબા સમય સુધી ટાળવા માંગે છે, તેથી જ તેઓ અનામત બિલને સીમાંકન અને વસ્તી ગણતરીની શરતોમાં ગૂંચવીને મોટો દાવ રમી રહી છે. વિપક્ષ મહિલાઓને અધિકાર આપવા માંગે છે, પરંતુ બિલ પાછળ સરકારની નીતિના કારણે તેના વિરોધમાં છે. લોકસભા અને રાજ્યોની વિધાનસભાની ૩૩ ટકા બેઠકો માત્ર મહિલાઓ માટે અનામત રાખવા માટે નારી શક્તિ વંદન અધિનિયમ લાવવામાં આવ્યું છે. સરકારનું કહેવું છે કે, તેઓ દેશના રાજકારણમાં મહિલાઓની ભાગીદારી વધારવાના હેતુસર આ બિલ લાવી છે. જોકે બીજા તરફ સરકારે બિલ લાગુ કરવા બે મોટી શરતો જોડી દીધી છે, જેમાં (૧) દેશમાં નવી વસ્તી ગણતરી કરવામાં આવશે અને (૨) તે ગણતરીના આધારે બેઠકોનું નવું સીમાંકન કરવામાં આવશે. વિપક્ષનું કહેવું છે કે, આવી ગૂંચવાયેલી શરતોના કારણે બિલ અનેક વર્ષો સુધી લાગુ થશે નહીં અને મહિલાઓ લાંબા સમય સુધી તેમના અધિકારોથી વંચિત રહેશે.

મુંબઈની મ્યુઝિક કોન્સર્ટમાં ડ્રગ્સના ઓવરડોઝથી MBAના બે વિદ્યાર્થીનાં મોત: ઈવેન્ટના ઓર્ગનાઈઝર સહિત ૫ લોકોની ધરપકડ

(સંપૂર્ણ સમાચાર સેવા) મુંબઈ મુંબઈના ગોરેગાંવ વિસ્તારમાં આવેલી નેસ્કો સેન્ટરની એક ઈવેન્ટમાં ડ્રગ્સના ઓવરડોઝને કારણે બે વ્યક્તિઓના કરુણ મોત નીપજ્યા છે. આ ઘટના ૧૧ એપ્રિલની રાત્રે યોજાયેલા એક મ્યુઝિક કોન્સર્ટ દરમિયાન બની હતી. મૃતકોમાં એક યુવક અને એક યુવતીનો સમાવેશ થાય છે, જેઓ એમબીએના વિદ્યાર્થીઓ હતા. જોકે, તેમણે કયા પ્રકારના નશીલા પદાર્થનું સેવન કર્યું હતું તે હજુ સ્પષ્ટ થયું નથી. મુંબઈની વનરાઈ પોલીસે આ મામલે ગુનો નોંધી તપાસ હાથ ધરી છે. અત્યાર સુધીમાં આ મામલામાં પાંચ લોકોની ધરપકડ કરવામાં આવી છે, જેમાં એક વ્યક્તિ આ ઈવેન્ટના આયોજન સાથે જોડાયેલી છે. મુંબઈ પોલીસના દાવા મુજબ, મૃતકોને ડ્રગ્સ સપ્લાય કરનાર વ્યક્તિ પણ એક વિદ્યાર્થી જ છે. તેની ધરપકડ કરી લેવામાં આવી છે અને તેની પાસેથી દારૂ નશીલી ગોળીઓ પણ જપ્ત કરવામાં આવી છે. આ મ્યુઝિક કોન્સર્ટમાં અંદાજે ૪,૦૦૦ લોકો સામેલ થયા હતા. આ માટે દરેકે ૨૦૦૦ રૂપિયા એન્ટ્રી ફી ચૂકવી હતી. પોલીસ સૂત્રોના જણાવ્યા અનુસાર, કેટલાક લોકોએ પ્રતિબંધિત 'એમડીએમએ' ડ્રગ્સ લીધું હતું, રાત્રે ૧૨ વાગ્યાની આસપાસ ૩ લોકોએ શ્વાસ લેવામાં તકલીફ હોવાની ફરિયાદ કરી હતી. તેમને તાત્કાલિક નજીકની હોસ્પિટલ લઈ જવામાં આવ્યા હતા. ત્યાં સારવાર દરમિયાન બેના મોત થયા હતા, જ્યારે એકની હાલત હજુ ગંભીર છે. પોલીસ તપાસમાંથી જાણવા મળ્યું કે એક વિદ્યાર્થીએ ઈવેન્ટમાં પહોંચતા પહેલા ટેકસીમાં એક ગોળી લીધી હતી. ત્યારબાદ કાર્યક્રમ દરમિયાન બીજા ગોળી લેતા 'ઓવરડોઝ' થઈ ગયો હતો. નેસ્કો સેન્ટરે આ મામલે સત્તાવાર નિવેદન આપી તપાસમાં સંપૂર્ણ સહયોગ કરવાની ખાતરી આપી છે. વનરાઈ પોલીસે ભારતીય ન્યાય સંહિતાની કલમ ૧૦૫ હેઠળ ગુનો નોંધ્યો છે. ધરપકડ કરાયેલા લોકોમાં ઈવેન્ટ ઓર્ગનાઈઝર વિહાન ઉર્ફે આકાશ સામલ, સની વિનોદ જૈન, સિક્યોરિટી ટીમનો સભ્ય બાલકૃષ્ણન બલરામ અને અન્ય બે વિદ્યાર્થીઓનો સમાવેશ થાય છે.

અમદાવાદ મ્યુનિસિપલ કોર્પોરેશનની સ્થાનિક સ્વરાજ્ય ચૂટણી-૨૦૨૬

વોર્ડ - ૪ સાબરમતી

ના બક્ષીપંચના અપક્ષ ઉમેદવાર

અ.નં.	નામ	નિશાન	બટન
૧૫	અજયકુમાર રમણલાલ પ્રજાપતિ (અજય પટણી)		

મતદાન તા. ૨૬/૦૪/૨૦૨૬ ને રવિવારના રોજ સમય : સવારે ૭-૦૦ થી સાંજે ૬-૦૦ સુધી સાબરમતીના ભાવિ વિકાસ માટેના બક્ષીપંચના અપક્ષ ઉમેદવાર તરીકે ઉમેદવારી કરેલ છે. તો આપનો કિંમતી અને પવિત્ર એક જ વોટ આપી વિજયી બનાવવા મારી નમ્ર વિનંતી છે.

નવસર્જન સંસ્કૃતિ ગુજરાતી

JioTV
CHENNAL NO. 3048

TATA PLAY
CHENNAL NO. 2119

Jio FIBER, Jio tv+, Jio Fiber, Daily Hunt, ebaba Tv, Dish Plus, Jio Air Fiber, Jio Tv +, Jio Fiber, DTH live OTT, Rock TV, Airtel, Amezone Fire, Roku

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ નવસર્જન સંસ્કૃતિ ગુજરાતી ચેનલ નિહાળો

ભાવનગર મંડળ પર હર્ષોલ્લાસ સાથે ઉજવાઈ ૧૩૫મી ડૉ. બી.આર. આંબેડકર જયંતિ

પશ્ચિમ રેલવેના ભાવનગર મંડળમાં બંધારણના શિલ્પી ભારત રત્ન ડૉ. બાબાસાહેબ ભીમરાવ આંબેડકરની ૧૩૫મી જયંતિ હર્ષોલ્લાસ અને શ્રદ્ધા સાથે ઉજવવામાં આવી.

મંડળ વાણિજ્ય પ્રબંધક શ્રી અતુલ કુમાર ત્રિપાઠીએ માહિતી આપતાં જણાવ્યું કે ૧૪ એપ્રિલ, ૨૦૨૬ (મંગળવાર)ના રોજ કમ્યુનિટી હોલ ભાવનગર પરા ખાતે એસસી/એસટી એસોસિએશન દ્વારા એક કાર્યક્રમનું આયોજન કરવામાં આવ્યું હતું, જેમાં મંડળ રેલ પ્રબંધક શ્રી દિનેશ વર્મા તેમજ અપર મંડળ રેલ પ્રબંધક શ્રી ઋત્વિક શર્મા, મંડળના વરિષ્ઠ અધિકારીઓ સાથે ઉપસ્થિત રહ્યા અને ડૉ. આંબેડકરની પ્રતિમા સમક્ષ



દીપ પ્રજ્વલિત કરીને તેમને શ્રદ્ધાંજલિ અર્પણ કરી. આ અવસર પર એક સુંદર સાંસ્કૃતિક કાર્યક્રમનું પણ આયોજન કરવામાં આવ્યું હતું.

મંડળ કાર્યાલયમાં આ કાર્યક્રમ ૧૫ એપ્રિલ (બુધવાર)ના રોજ આયોજિત કરવામાં આવ્યો હતો. આ અવસરે મંડળ રેલ પ્રબંધક શ્રી દિનેશ વર્મા અને અપર મંડળ રેલ પ્રબંધક શ્રી ઋત્વિક શર્માએ મંડળના વરિષ્ઠ અધિકારીઓ સાથે ડૉ. આંબેડકરની પ્રતિમા સમક્ષ દીપ પ્રજ્વલિત કરીને તેમને શ્રદ્ધાંજલિ અર્પણ કરી.

રેલવે બોર્ડના માર્ગદર્શન અનુસાર “ડૉ. બી.આર. આંબેડકર: ભારતમાં સામાજિક ન્યાયના શિલ્પી” વિષય પર મંડળ સ્તરે કર્મચારીઓ માટે નિબંધ સ્પર્ધાનું આયોજન કરવામાં આવ્યું હતું. સ્પર્ધામાં ઉત્તમ પ્રદર્શન કરનાર કર્મચારીઓને અનુક્રમે રૂ. ૨૦૦૦, રૂ. ૧૫૦૦ અને રૂ. ૧૦૦૦ના રોકડ ઇનામ આપવામાં આવ્યા. સ્પર્ધામાં સપના કુશવાલા (SSE/TRD-BVP)એ પ્રથમ સ્થાન, માનસી યાદવ (SSE/TRD-BVP)એ દ્વિતીય સ્થાન અને રિક્કી હિતેશ કુમાર તિવારીએ તૃતીય સ્થાન મેળવ્યું. મંડળ રેલ પ્રબંધક શ્રી દિનેશ વર્મા દ્વારા વિજેતાઓને પ્રમાણપત્ર અને રોકડ ઇનામ આપી સન્માનિત કરવામાં આવ્યા. આ અવસરે મંડળ કાર્યાલયના તમામ અધિકારીઓ, વિવિધ યુનિયનોના પદાધિકારીઓ તેમજ કર્મચારીઓ હાજર રહ્યા અને સૌએ વારી વારીથી ડૉ. આંબેડકરને શ્રદ્ધાંજલિ અર્પણ કરી. કાર્યક્રમનું આયોજન સ્થાપના વિભાગ દ્વારા વરિષ્ઠ કાર્મિક અધિકારી શ્રી હુબલ્લાલ જગનના માર્ગદર્શન હેઠળ સફળતાપૂર્વક પૂર્ણ થયું.

વડોદરા મંડળ પર ભારત રત્ન બાબા સાહેબ ડૉ. ભીમરાવ આંબેડકરની ૧૩૫મી જન્મજયંતિ પર્વ ઉજવાયો



પશ્ચિમ રેલવેના વડોદરા મંડળ પર ભારત રત્ન, બંધારણના રચયિતા, બાબા સાહેબ ડૉ. ભીમરાવ આંબેડકરની ૧૩૫મી જન્મજયંતિ ઉજવવામાં આવી. પ્રતાપનગર સ્થિત કોન્કરન્સ હોલમાં આયોજિત કાર્યક્રમમાં મંડળ રેલ પ્રબંધક શ્રી રાજુ ભડકેએ અન્ય અધિકારીઓ તથા માન્યતા પ્રાપ્ત એસોસિએશનના પ્રતિનિધિઓ સાથે દીપ પ્રજ્વલન અને માળા અર્પણ કરી બાબા સાહેબને પુષ્પાંજલિ અર્પણ કરી. આ અવસરે મંડળ રેલ પ્રબંધક શ્રી રાજુ ભડકેએ બાબા સાહેબ દ્વારા બતાવેલા માર્ગ પર ચાલવા માટે સૌનો આગ્રહ કર્યો અને તેમની બતાવેલી વાતોને આત્મસાત્ કરીને પોતાના પદ દ્વારા દેશને ઉન્નતિના પથ પર લઈ જવા તથા સમાજની સેવા કરવાનો આહ્વાન કર્યો. આ અવસરે અપર મંડળ રેલ પ્રમુખ શ્રી નીરજ ધમીજા, વરિષ્ઠ મંડળ કાર્મિક અધિકારી શ્રી તેજરામ મીણા સહિત રેલ અધિકારીઓ તથા કર્મચારીઓ ઉપસ્થિત હતા.

અમારા ઉમેદવારોને સુરક્ષા આપો : કોંગ્રેસનું પ્રતિનિધિ મંડળ ચુંટણી પંચ પાસે રજૂઆત કરવા પહોચ્યું

પ્રતિનિધિ, ગાંધીનગર તસવીર યુનુસ મેમણ સ્થાનિક સ્વરાજ્યની ચુંટણીનો અગાઉ ચૂંટણીમાં રાજકીય તણાવ વધતો જોવા મળી રહ્યો છે. કોંગ્રેસ પક્ષે પોતાના ઉમેદવારો સાથે થઈ રહેલી ધમકી અને હેરાનગતીના ગંભીર આક્ષેપો સાથે રાજ્ય ચુંટણી આયોગ સમક્ષ રજૂઆત કરી હતી.

પ્રદેશ પ્રમુખ અમિત યાવડાની આગેવાની હેઠળ કોંગ્રેસનું પ્રતિનિધિ મંડળ ચુંટણી આયોગની કચેરીએ પહોચ્યું હતું. કોંગ્રેસના નેતાઓએ આક્ષેપ કર્યો હતો કે ચુંટણી પ્રક્રિયામાં દબાવ કરવા માટે બિનકાયદેસર તત્વો, જેમાં બુટલેગરોનો પણ સમાવેશ થાય છે, તેમની મદદ લેવામાં આવી રહી છે.

અમિત યાવડાની આગેવાની હેઠળ પ્રતિનિધિ મંડળ ચુંટણી કમિશ્નરને મળવા પહોચ્યું હતું: નિષ્પક્ષ તપાસ સમિતિ અને ધમકાવનાર પોલીસ વિરૂધ્ધ એફઆઈઆરની માંગ



પેપર્સ તૈયાર કરવાથી લઈને ઉમેદવારોને ધાક ધમકી આપવા સુધીના પ્રયાસો થઈ રહ્યા હોવાનો દાવો કરવામાં આવ્યો હતો. આક્ષેપ મુજબ અલગ અલગ જિલ્લા કચેરીઓમાંથી પોલીસ અધિકારીઓએ ઉમેદવારોની યાદી મેળવી અને ત્યારબાદ તેમને ડરાવવાના પ્રયાસો હાથ ધર્યા છે, ખાસ કરીને અમદાવાદ કાર્મિક

ધ્યાનના ડીસીપી કક્ષાના અધિકારીઓ પર ગંભીર આક્ષેપો કરવામાં આવ્યા છે. તેઓ નિષ્પક્ષ રહેવાના બદલે પક્ષપાત પૂર્ણ રીતે વર્તી ઉમેદવારોને ધમકાવી રહ્યા છે.

કોંગ્રેસ દ્વારા કલોલની એક ઘટનામાં પુરાવા રજૂ કરવામાં આવ્યા હોવાનું જણાવવાયું છે. જ્યારે સુરતમાં આ મુદ્દે નામજોગ ફરીયાદ પણ દાખલ કરવામાં આવી છે. અમદાવાદ સહિત રાજ્યના અન્ય વિસ્તારોમાં પણ આવી જ સ્થિતિ હોવાનું કોંગ્રેસે રજૂઆતમાં જણાવ્યું હતું. કોંગ્રેસના નેતાઓએ દાવો કર્યો હતો કે અનેક વખત સંબંધિત સત્તાવાળાઓ સમક્ષ રજૂઆત કરવા છતાં આ પ્રકારની પ્રવૃત્તિઓ અટકતી નથી, આ પરીસ્થિતિ લોકસભા માટે ખતરનાક હોવાનું જણાવતા તેમણે ફી એન્ડ ફેર ઈલેક્શન, સુનિશ્ચિત કરવા માંગ ઉઠાવી હતી. અમિત યાવડાએ ચેતવણી આપતા જણાવ્યું હતું કે સમય આવ્યે કોઈ સરકાર કે નેતા બચાવવા નહી આવે, જવાબદારી તમારે જ નિભાવવી પડશે, તેમણે વધુમાં કહ્યું હતું કે કોંગ્રેસે નામજોગ ફરીયાદો કરી છે અને હવે તાત્કાલિક કાર્યવાહી કરવાની માંગણી કરવામાં આવી છે. ખાસ કરીને આજે ઉમેદવારી પત્રક પરત ખેંચવાની પ્રક્રિયા દરમિયાન કોંગ્રેસના ઉમેદવારોને સુરક્ષા આપવામાં આવે તેવી પણ માંગણી કરવામાં આવી હતી.

રૂપિયા ૨૫ લાખ લો અને ફોર્મ પાછું ખેંચો : સુકવાને બદલે લડી લેવાનો મિજાજ અમદાવાદની રામોલ બેઠકના ભાજપના ઉમેદવાર સામે કોંગ્રેસના ઉમેદવાર બીના મોદીનો આરોપ: મૌલિક પટેલ ૨૫ લાખ આપવા ઓફર કરે છે

પ્રતિનિધિ, ગાંધીનગર સ્થાનિક સ્વરાજ્યની ચુંટણીઓ નજીક આવતા જ અમદાવાદના રામોલ વિસ્તારમાં રાજકીય ગરમાવો યરમસીમાએ પહોચ્યો હતો. રામોલ બેઠક પર થી કોંગ્રેસના મહિલા ઉમેદવાર બીના મોદીએ ભાજપના ઉમેદવાર મૌલિક પટેલ પર અત્યંત ગંભીર આક્ષેપો કર્યા હતા, બીના મોદીએ દાવો કર્યો હતો કે તેમને ઉમેદવારી ફોર્મ પરત ખેંચવા માટે લાખો રૂપિયાનો ઓફર અને સતત

દબાણ કરવામાં આવી રહ્યું છે. કોંગ્રેસ ઉમેદવાર બીના મોદીએ ચોકાવનારો આક્ષેપ કરતા જણાવ્યું હતું કે ભાજપના ઉમેદવાર મૌલિક પટેલ તેમને ૨૫ લાખ રૂપિયા આપવાની ઓફર કરી રહ્યા છે, તેમણે વધુમાં જણાવ્યું હતું કે માત્ર નાણાં ની લાલચ જ નહી પરંતુ ઉમેદવારી પરત ખેંચવા માટે તેમના પર સતત માનસિક દબાણ પણ ઉભું કરવામાં આવી રહ્યું છે. આટલા દબાણ અને ઓફર છતાં બીના મોદીએ મક્કમતા

દર્શાવતા જાહેર કર્યું હતું કે તેઓ કોઈપણ સંજોગોમાં પોતાની ઉમેદવારી પરત લેવાના નથી, તેમણે સ્પષ્ટ શબ્દોમાં કહ્યું હતું કે હું હલ્લે સુધી લડીશ અને જનતાની અદાલતમાં ન્યાય માંગીશ, આ આક્ષેપો બાદ રામોલ ના રાજકારણમાં ભારે હોબાળો મચી જવા પામ્યો હતો. જો કે આ બાબતે મૌલિક પટેલે કે ભાજપ પક્ષ તરફથી હજુ સુધી કોઈ સત્તાવાર પ્રતિક્રિયા સામે આવી નથી.



આવતી કાલે ૧૭ એપ્રિલે મુખ્યમંત્રી ભુપેન્દ્ર પટેલના આગમનને લઈ ચર્ચા વિચારણા હાથ ધરાઈ સાબરકાંઠા જિલ્લા ભાજપ કાર્યાલય ખાતે ચુંટણી સંચાલન સમિતિ અને જિલ્લાના હોદ્દેદારોની બેઠક યોજાઈ

પ્રતિનિધિ, ગાંધીનગર તસવીર યુનુસ મેમણ સ્થાનિક સ્વરાજ્યની ચુંટણીના ગણતરીના દિવસો બાકી રહ્યા છે. ત્યારે ભારતીય જનતા પાર્ટી સાબરકાંઠા જિલ્લા દ્વારા હિંમતનગર ખાતે જિલ્લા કાર્યાલયમાં ચુંટણી સંચાલન સમિતિ અને જિલ્લાના હોદ્દેદારોની બેઠક યોજાઈ હતી. જેમાં જિલ્લા ભાજપ પ્રમુખ

કનુભાઈ પટેલ, જિલ્લા સંગઠન પ્રભારી શ્રિજારાજસિંહ જાલા તથા ચુંટણી સંચાલન સમિતિના કન્વીનર તખ્તસિંહ હડીયોલે ચુંટણી અંતર્ગત માહિતી આપી હતી. તેમજ હોદ્દેદારોને કરવાના કામો જેવા કે પ્રચાર પ્રસાર, વાહનો, પત્રિકાઓનું વિતરણ, હિસાબો રાખવા, સંમેલનો તેમજ કાર્યાલયની વ્યવસ્થા, ઉમેદવારોના પ્રચાર અંગે વિસ્તૃત માહિતી આપી હતી. તેમજ

આવતી કાલે ૧૭ એપ્રિલે મુખ્યમંત્રી ભુપેન્દ્ર પટેલની હિંમતનગર ખાતે જાહેરસભા રાખવામાં આવેલ હોઈ તેની વ્યવસ્થા અંગે ચર્ચા વિચારણા કરવામાં આવી હતી.

આ બેઠકમાં જિલ્લા મહામંત્રી પ્રેમલ દેસાઈ, બિપીન ઓઝા, મહેન્દ્રસિંહ રહેવર, જયેશ પટેલ, કમલેશ બારોટ, જયેશ શાહ સહિત જિલ્લાના અપેક્ષિત હોદ્દેદારો ઉપસ્થિત રહ્યા હતા.



હિંમતનગર શહેર ભાજપ દ્વારા ઉમેદવારોની પરીચય બેઠક તેમજ ચુંટણી અંતર્ગત સંચાલન સમિતિની બેઠક યોજાઈ

પ્રતિનિધિ, ગાંધીનગર તસવીર યુનુસ મેમણ સ્થાનિક સ્વરાજ્યની ચુંટણીના ગણતરીના દિવસો બાકી રહ્યા છે ત્યારે હિંમતનગર શહેર ભાજપ દ્વારા પાલિકાના ઉમેદવારોની પરીચય બેઠક યોજાઈ હતી.

આ પ્રસંગે જિલ્લા ભાજપ પ્રમુખ, જિલ્લા સંગઠન પ્રભારી શ્રિજારાજસિંહ જાલા, ધારાસભ્ય, જિલ્લા મહામંત્રી પ્રેમલ દેસાઈ, બિપીન ઓઝા વગેરે ઉપસ્થિત રહી ઉમેદવારોને ચુંટણીને લગતી વિસ્તૃત જાણકારી આપી હતી.



તેમજ સંચાલન સમિતિના જયેશ શાહ, નિર્મળાબેન પંચાલ, હોદ્દેદારોને ચુંટણીના કરવાના કાજલબેન દોશી, પરીક્ષિત કામોની જાણકારી આપી હતી. આ પ્રસંગે પૂર્વ મહામંત્રી વિજય પંડ્યા, અચંદ્ર સંચાલન સમિતિના જયેશ શાહ, નિર્મળાબેન પંચાલ, હોદ્દેદારોને ચુંટણીના કરવાના કાજલબેન દોશી, પરીક્ષિત વખારીયા સહિત મોટી સંખ્યામાં કાર્યકરો ઉપસ્થિત રહ્યા હતા.

ચાણક્યપુરી વિસ્તારના રહીશો AMCની ચુંટણી પહેલા જ ઉગ્ર નારાજગી

રહીશો સ્થાનિક સમસ્યાઓ સામે અનેક રજૂઆતો કરી છતાં કોઈ નિરાકરણ નહીં આવતા રહીશોમાં વિરોધ જોવા મળી રહ્યો છે. ચાટલોડિયા ચાણક્યપુરી વિસ્તારની મલ્હારગ્રીન, ગોડુલનગર, નેહા એપાર્ટમેન્ટ યુનિક એસેન્જા, શિવમ રેસિડન્સી અને શ્યામ રેસિડન્સીના રહીશોમાં અમદાવાદ મ્યુનિસિપલ કોર્પોરેશન પ્રત્યે નારાજગી છે.

રહેવાસીઓના જણાવ્યા મુજબ આ વિસ્તારમાં ક્યારેય ડિમિંગ સાઈટ હતી નહીં અને એકાએક અહીં તંત્ર દ્વારા એક પ્લોટમાં ડિમિંગ સાઈટ બનાવી દીધી છે જેના કારણે પશ્ચિમના અનેક વિસ્તારના કચરો અહીં ઠલવાય રહ્યું છે.

ચાટલોડિયા ચાણક્યપુરી વિસ્તારની મલ્હારગ્રીન, ગોડુલનગર, નેહા એપાર્ટમેન્ટ યુનિક એસેન્જા, શિવમ રેસિડન્સી અને શ્યામ રેસિડન્સીના રહીશોમાં અમદાવાદ મ્યુનિસિપલ કોર્પોરેશન પ્રત્યે નારાજગી છે.

રહેવાસીઓના જણાવ્યા મુજબ આ વિસ્તારમાં ક્યારેય ડિમિંગ સાઈટ હતી નહીં અને એકાએક અહીં તંત્ર દ્વારા એક પ્લોટમાં ડિમિંગ સાઈટ બનાવી દીધી છે જેના કારણે પશ્ચિમના અનેક વિસ્તારના કચરો અહીં ઠલવાય રહ્યું છે.

જેથી લોકોને અકસ્માત સર્જવાનો ભય પણ ઉઠ્યો છે. આ તમામ સમસ્યાઓ મામલે અનેક વાર રજૂઆતો તંત્ર સામે કરી છે પરંતુ ન તો તંત્રના અધિકારીઓ દ્વારા કોઈ ધ્યાન અપાય છે ન તો સ્થાનિક કોર્પોરેટરો કોઈ ધ્યાન આપે છે. એ જ કારણ છે કે હવે જ્યારે ચુંટણી આવી રહી છે ત્યારે ચુંટણી પહેલા જ લોકોમાં ઉમેદવારો સામે નારાજગી છે. જ્યાં સુધી આ તમામ સમસ્યાઓનું નિરાકરણ નહીં આવે ત્યાં સુધી કોઈ પણ પક્ષને વોટ નહીં આપવાનું લોકોએ નક્કી કરી લીધું છે.

તાલુકા પંચાયતના ભાજપના ઉમેદવાર જશીબેન ડાભીનું મોત

(સંપૂર્ણ સમાચાર સેવા)અમદાવાદ બાવળા તાલુકાના દહેગામડા અને અમીપુરા ગામ વચ્ચે આજે એક હૃદયવ્રાવક અકસ્માત સર્જાયો છે. બે બાઈક વચ્ચે થયેલા ગમખવાર અકસ્માતમાં બાવળા તાલુકા પંચાયતના ભાજપના ઉમેદવારનું સારવાર દરમિયાન મોત નીપજ્યું છે. આ ઘટનાને પગલે સ્થાનિક રાજકીય વર્તુળો અને પંચકમાં ઘેરા શોકની લાગણી ફરી વળી છે. ઘટનાની મળતી માહિતી અનુસાર, બાવળા તાલુકાના દહેગામડાથી અમીપુરા જવાના માર્ગ

પર બે મોટરસાયકલ સામસામે અથડાતા જોરદાર અકસ્માત સર્જાયો હતો. આ અકસ્માતમાં બે વ્યક્તિઓને ગંભીર ઈજાઓ પહોંચી હતી. ઘટનાની જાણ થતા જ ૧૦૮ એમ્બ્યુલન્સ મારફતે ઈજાગ્રસ્તોને તાત્કાલિક સારવાર માટે નજીકની ખાનગી હોસ્પિટલમાં ખસેડવામાં આવ્યા હતા. હોસ્પિટલમાં ફરજ પરના તબીબોએ તપાસ બાદ ૪૬ વર્ષીય જશીબેન રામદેવભાઈ ડાભીને મૃત જાહેર કર્યા હતા. ઉલ્લેખનીય છે કે, જશીબેન ડાભી આગામી સ્થાનિક

વડોદરામાં ૧૦ માળની બિલ્ડિંગમાં આગ લાગતા અફરાતફરી મચી

(સંપૂર્ણ સમાચાર સેવા)વડોદરા વડોદરા શહેરના ગોરી વિસ્તારમાં આજે (૧૫ એપ્રિલ) એક બહુમાળી કોમર્શિયલ બિલ્ડિંગમાં આગ લાગવાની ઘટના સામે આવી છે, જ્યાં ઈસ્કોન હાઉટિંગ નામની બિલ્ડિંગમાં અચાનક ભીષણ આગ ફાટી નીકળી હતી. જોતજોતમાં આ આગ એટલી વિકરાળ બની ગઈ હતી કે સમગ્ર ૧૦ માળની બિલ્ડિંગ તેની ઝપેટમાં આવી ગઈ હતી. બિલ્ડિંગમાંથી નીકળતા

કાળા ધુમાડાના ગોટેગોટા દૂર-દૂર સુધી જોવા મળ્યા હતા, જેના કારણે સમગ્ર વિસ્તારમાં ભારે ગભરાટ અને અફરાતફરીનો માહોલ સર્જાયો હતો. જોકે, સદનસીબે કોઈ જાનહાની થવા નામી નથી.

આગની તીવ્રતાને જોતા વડોદરા ફાયર બ્રિગેડ દ્વારા તાત્કાલિક મેજર કોલ જાહેર કરવામાં આવ્યો હતો. ઘટનાસ્થળે ભાયલી, દાંડીયા બજાર, વડીવાડી ફાયર બ્રિગેડ સહિતનો ફાયર ફાઈટરોનો મોટો કાફલો અને અનેક ગાડીઓ પહોંચી ગઈ હતી. ફાયર બ્રિગેડ દ્વારા આગ બુઝાવવાની કામગીરી શરૂ કરાઈ હતી.

આગ કયા કારણોસર લાગી તે હજુ સુધી જાણી શકાયું નથી, પરંતુ હાઈરાઈઝ બિલ્ડિંગમાં લાગેલી આ આગને કાબૂમાં લેવા માટે ફાયર વિભાગ દ્વારા હાઈડ્રોલિક પ્લેટફોર્મ સહિતના અત્યાધુનિક સાધનોની મદદ લેવામાં આવી હતી.

